

DAGSINS MEINING

Fólkaflokkurin og fullveldi

Fólkaflokkurin er ein bólkur av einstaklingum, ið tykjust ganga í hvør sína ætt í nógvum málum. Tað tykist, sum um tað at ríða á tveimum hestum skal geva tvífalt so nógv atkvøður til valið.

Vit kenna almennu linjuna hjá Fólkaflokkinum um, at marknaðarkreftirnar skulu ráða o.s.fr. Vit hava eisini sæð orðingar um "í kapping við aðrar", men tá til stykkis kemur, so er Fólkaflokkurin ein flokkur, ið langt frá altíð fylgir sínum egnu litfögru sloganum. Tíbetur tað vil onkur siga, tí marknaðurin klárar verri enn so alt. Fiskivinnupolitikkurin er eitt dømi, har Fólkaflokkurin bert vil lata marknaðarkreftirnar ráða helvtini. Teir halda tað er í lagi, at selja fyrri vinning, men tað, at skula keypa og betala fyrri tað, ið verður selt, tað tykist flokkurin hava eitt meira avslappað forhold til.

Tað er altíð eitt keðiligt eyðkenni, um flokkar hava tvær støður til mál, og eisini má tað sigast at verða óheppið at hava eitt avslappað forhold til sína egnu ideologi.

Vit kunnu hyggja at fullveldismálinum. Summir av toppkandidatumum í Fólkaflokkinum heita á fólk um at stuðla fullveldistilgongdini við at atkvøða fyrri sær, meðan onnur Fólkaflokksvalevni tosa um samveldissáttmála ella tilíkt. Hvat vil flokkurin? Er tað soleiðis, at politikkur floksins verður defineraður alt eftir hvør kemur inn? Hvat siga Fólkafloksveljarar í Vágum til at Poul Michelsen fiskar atkvøður í Suðurstreymi við at fullveldistilgongdin skal stuðlast?

Nú er eingin loyna, at individualisma altíð hevur eyðkent Fólkaflokkinn, men alt má hava eitt mark. Tað kann ikki verða meiningin, at flokkurin gerst ein valsamgonga millum einkultpersónar, ið flaksa í hvør sína ætt.

Vónandi hevur Fólkaflokkurin sæð skriftina á veggnum og innsær, at ein loysn á ríkisrættarlíga spurninginum má finnast saman við 2 øðrum stórum flokkum. Loysnin má liggja í ABC ella ACE. Tað tykist tíværr sum, at E hevur læst seg fastan í, at samtyktin um sjálvstýri Føroya fólks skal standa óbroytt. Er hetta stóðan, ja so er ikki nógv at velja í.

Skuldi tað óvantaða hent, at samgongan varðveitti meirilutan, so eigur Fólkaflokkurin greitt at melda út áðrenn valið, um hann stendur aftanfyrri fullveldispolitikkin hjá E – og ikki minst, um hann tekur undir við undarligu framferð Tjóðveldisflokksins á Fólkatingi, ið neyvan bótir um nakað samstarvsklima millum Landstýrið og donsku stjórnina.

Socialurin

VIÐMERKINGAR

Fyrirspurningur til Jóannes Eidesgaard

Christian M. Poulsen

Setti fyrri kortum fram ein spurning um olju/undirgrundina til formenninar í politisku flokkunum ella til tey, ið høvdu hug at svara.

Hevði í veruleikanum ikki væntað at fingið svar frá nøkrum av politisku formonnunum, tí tað kundi jú fingið veljararnar at ørkymlast beint undan vali, hevði tú vóna, at onkur gjørdi spurningin greiðari fyrri mær.



Jóannes Eidesgaard nertir tó við spurningin í Sosialinum 20.04.02, har hann sigur: "Sjálvandi er oljan okkara." Vídari sigur

Jóannes, at slatur gongur um, at m.a. Javnaðarflokkurin ætlar at geva donum undirgrundina aftur.

Kanst tú geva nakað, tú ikki eigur?

Ella skal tað ikki takast fyrri fult, at Frank Jensen, løgmálaráðharri í fólka-tinginum sigur, at føroyingar ongantíð kunnu fáa ognarrættin til undirgrundina. (Spm. nr. S 1799 svarað 14.3.2001), men við "Rástofaftalen" bert hava tann umsitingarliga og

lóggevandi førleikan?

Góði Jóannes, veit, at tú hevur nógv um at vera í hesum døgum, men hevði tú ikki kunna sett eina löt av og svara mær og helst nógvum føroyingum úr øllum flokkum, hvussu hetta hongur saman? Eiga vit oljuna, sjálvst vit ikki eiga undirgrundina?

Hetta kann alt kannast nærri á: http://www.folketinget.dk/sv/amling/20001/spor_sv/S1799.htm

Útjaðari og miðøki - einar heilar Føroyar

Eyðgunn Samuelson

Valevni fyrri Javnaðarflokkinn í Norðoyggjum



Javnaðarflokkurin ferð ikki at góðtaka, at útjaðarin framhaldandi dragnar og ikki fær sin lut í samfelagsmenningini. Vit mugu síggja allar Føroyar sum eina heild, hugsa í økjum og hvussu vit menna tey einstøku økini. Tí vit vilja ikki, at kommunur skulu noyðast at leggja saman, samstundis sum tað

er okkum greitt, at tað skulu stórri eindir til at nøkta tann tørv á tænastum og skapa tann trivnað ið nútíðarborgarin krevur.

Tað verður neyðugt við

ávisum útbóði av førleika-krevjandi størvmuttanfyrri meginøki. Tískil skulu almennir stovnar og fyrisingar eisini leggjast uttanfyri miðøkið. Hetta kann lætliga gerast við teimum samskiftismøguleikum ið vit hava í dag. Men framvegis verða góðir samferðslumøguleikar fyrirtreyt fyrri øllum trivnaðinum. Tí vil Javnaðarflokkurin eisini at norðoyatunnin skal gerast í hesum valskeiðið.

Til tess at stuðla undir

eina skilagóða økismenning skulu allar kommunur gera lokalplanir fyrri lendisnýtlu o.ø, so at lokalar byggjatlanir og útbyggingarætlanir fyrri økini og alt landið kunnu samskipast í eina landsætlan, eina heildarætlan fyrri alt Føroyar.

Javnaðarflokkurin vil virka fyrri at settur verður landsstýrismaður við ábyrgd av innlendismálum sum er økismenning, út-oyggjapolitikur, kommunalpolitikur og lógarmál. Eyðgunn@post.olvant.fo

ES-karið

Thomas Arabo

valevni Javnaðarflokksins í Suðurstreymoy



ES er eitt vandamikil kar at detta í. Tað eru tveir mátar, vit kunnu detta í hetta kar. Ein flokkur í Føroyum hevur alment boðað frá, at hann er fyrri ES limaskapi, og tað er Sambandsflokkurin. Vit eru í tí heppnu støðu í dag, at vit hava eitt stabilt gjaldoyra og nakrar fyrimumir, ið annars bert fylgja við ES limaskapi, tí vit eru í ríkisfelagsskapi við Danmark. Hesir fyrimumir hava vit, hóast vit

sleppa frá vandunum við ES, sosum felags fiskivinnupolitik og rávevnispolitik.

Ein loysing á leistum kann føra til ES

Um vit loypa á leistum og loysa í óðum verkum, so

kann tað eisini føra til ES. Missa vit m.a. stabila gjaldoyrað og reyða passíð, tí føroyingar loysa í tí naivu trúgv, at allir fyrimumir við ríkisfelagsskapinum halda fram pr. Automatikk, so kann man gerast noyður til at søkja um ES limaskap av neyð.

Í ES fáa vit einki at siga - tosið tá um frælsi!

Í ES fáa vit einki at siga, tí ES parlamentaríkarir verða byttir eftir fólkatalinum, og ein ES kommisær fáa vit heldur ikki við knapt 50,000 sálum. Tann dagin

vit stand í ES, so hava vit mista möguleikan at ávrika vinnuligu karmarnar í Føroyum og meira álvarsligt verða vit partur av ES fiskivinnupolitikkinum, ið stendur sum alt annað enn ein fyrimynd. Tá verður tað ES sum forhandlar við russarar og kanadiarar og ikki Føroya Landstýri - tosið tá um frælsi!

Vandin við føroyskum ES limaskapi liggur lógíð nokk bæði í Sambands- og Tjóðveldisflokkinum.

Ert tú imóti ES limaskapi, so vel Javnaðarflokkinn 30 apríl

Socialurin

Socialurin

Stovnaður: 1927

Ábyrgdarblaðstjóri:

Jan Müller jan@socialurin.fo

Blaðstjóri:

Eiríkur Lindenskov eirikur@socialurin.fo

Tíðindaleiðari:

Jústinus Eidesgaard justinus@socialurin.fo

Marknaðardeild:

lusing@socialurin.fo

Jonhard Hammer jonhard@socialurin.fo

Finnbjørg Nattestad finnbjorg@socialurin.fo

Anja Weihe anja@socialurin.fo

Blaðfólk:

Áki Bertholdsen aki@socialurin.fo

Eyðun Klakstein eydun@socialurin.fo

Edvard Joensen edvard@socialurin.fo

Turið Kjølbro turid@socialurin.fo

Stefan í Skorini stefan@socialurin.fo

Heri á Rógvi heri@socialurin.fo

Ítróttur:

Jákup Mørk jakup@socialurin.fo

Myndamenn:

Jens Kristian Vang jensk@socialurin.fo

Álvur Haraldsen alvur@socialurin.fo

Socialurin í Norðoyggjum:

Postsmoga 231

Nólsoyar Pálsgota 1

700 Klaksvík

tel. 458686 fax 458687

e-post: klaksvik@socialurin.fo

Uppseting/prent:

Uppseting: Hestprent

Prent: Prentmiðstöðin

Útgevni:

Sp/ Sosialurin

Avgreiðsla:

Mán.-frí. 8-16

Argjavegur 26,

Tel. 311820, Fax 314720

Postadressa:

Postboks 76, 110 Tórshavn

E-mail:

post@socialurin.fo

lusing@socialurin.fo

lusingartorg@socialurin.fo

Blaðið verður prentað

mánadag-friggjadag klokkan 14⁰⁰

Lýsingar

Freistir:

Tekstlýsingar Stóri lýsingar Lýsingartorgið Heilsanir

Týsdagsblaðið Mán.kl. 10 Frí. kl. 15 Frí. kl. 12 Frí. kl. 12

Mikudagsblaðið Týs. kl. 10 Mán. kl. 15 Mán. kl. 12 Mán. kl. 12

Hósdagsblaðið Mik. kl. 10 Týs. kl. 15 Týs. kl. 12 Týs. kl. 12

Friggjadagsblaðið Hós. kl. 10 Mik. kl. 15 Mik. kl. 12 Mik. kl. 12

Leygardagsblaðið Frí. kl. 10 Hós. kl. 15 Hós. kl. 12 Hós. kl. 12

Stóri lýsingar, sum nógv arbeiði stendst av, mugu vera inni í góðari tíð og

áðrenn ásettu freistir.

Framhjápláss má umbjóðast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á

einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnad um bústað og telefonnummar, verða ikki settar í blaðið.